

தீபம் தயாரிப்பாளரின் அனுபவம் - தள்ளி வீழ்த்தி சீற்றை கிழித்தனர். (பக் 2)

எதற்கும் தயாராகத்தான் இருக்கிறம் - ஜெயதேவன் நேர்காணல் (பக் 5)

கிழக்கு மாகாணசபை இயங்குவது முக்கியம் - வித்தாரண தி (பக் 6)

சைவ ஆலயங்களின் விசேட தினங்கள் ஒரே நாளில் (பக் 7)



மாதம் ஒரு முறை வெளிவரும் இலவச இதழ், மார்ச் 2008 - ஏப்ரல் 2008, சூரல் 23

# லண்டன்

# Voice of London Tamils சூரல்

## கடையின் பணியாளர் படுகொலை

## மீண்டும் கருணா

நியூபறிபார்க் ஹோர்ன்ஸ் வீதியில் உள்ள சிறுகடையில் வேலை செய்துவந்த அருளானந்தம் ஜெயசந்தரகுமார் (66) என்பவர் ஏப்ரல் 2, இரவு படுகொலை செய்யப்பட்டு உள்ளார். ஜெனா என்ற ஓப் லைசன்ஸில் வேலை செய்து கொண்டிருந்த போதே அவர் படுகொலை செய்யப்பட்டு உள்ளார்.

இச்சம்பவம் பற்றிய குற்றவியல் பரிசோதனைகளை பொலிசார் மேற்கொண்டதுடன் அங்கிருந்த சிசிரிவி தடயங்களையும் பார்வையிட்டனர். அதன் படி குற்றவாளி சம்பவ இடத்திலிருந்து நடந்து சென்றதாக கூறுகின்றனர்.

முகமுடி அணிந்து வந்த ஒருவர் அருளானந்தத்தை குத்திவிட்டு தப்பித்துச் சென்று உள்ளார்.

இச்சம்பவம் இடம்பெறுவதற்கு சில தினங்கள் முன்னதாக ஜெனா ஓப் லைசன்ஸில் ஒரு சிறு தகராறு இடம்பெற்று உள்ளது. அதன் போது “கடையில் கலகம் புரிந்த ஆசிய இனத்தவர் ஒருவரை அங்கு வேலையில் ஈடுபட்டு இருந்த இளைஞர் கடைக்குள் வைத்து தாக்கி உள்ளார். தாக்குதலுக்கு உள்ளானவர் அங்கிருந்து வெளியே சென்று விட்டு இரத்தகாயத்துடன் மீண்டும் உள்ளே வந்து தன்னை காயப்படுத்தியதாக



சத்தம் போட்டுள்ளார். பொலிசாரும் வரவழைக்கப்பட்டனர். பொலிசார் வந்து விசாரித்து சிசிரிவியை பார்த்து விட்டு, சம்பந்தப்பட்டவரையும் அங்கிருந்து வெளியேற்றி விட்டுச் சென்றனர். கடையில் இருந்த அந்த இளைஞர் மீது எவ்வித நடவடிக்கையையும் பொலிசார் எடுக்கவில்லை.” என்று அக்கடையின் கஸ்டமர் ஒருவர் லண்டன் குரலுக்குத் தெரிவித்தார்.

“அங்கு கலகத்தில் ஈடுபட்டவர் போதைப் பொருளுக்கு அடிமையாகி இருந்ததாகவும் தாக்கப்பட்ட கோபத்தில் வெளியே சென்று தன்னைக் காயப்படுத்தி பொலிசாரை வரவழைத்ததாகவும்” அவர் மேலும் குறிப்பிட்டார்.

அருளானந்தத்தின் கொலைக்கும் இச்சம்பவத்திற்கும் தொடர்பு இருக்கிறதா என்பது உறுதிப்படுத்தப்படவில்லை.



கருணாவின் குடிவரவு விதிகளை மீறியது தொடர்பான வழக்கு மே 10ல் விசாரணைக்கு வருகிறது. மோசடியாக இராஜதந்திர கடவுச்சீட்டைப் பயன்படுத்தி பிரித்தானியாவுக்கு வந்த குற்றத்தை ஒத்துக் கொண்டமையால் கருணாவிற்கு 12 மாதச் சிறைத் தண்டனையை நீதிபதி மக்டெஸ் ஜனவரி 25 அன்று வழங்கி இருந்தார். நீதிபதி தண்டனையை வழங்கி தீர்பளிக்கையில் இத்தண்டனைக் காலம் முடிவடையும் போது உள்துறை அமைச்சு சிலசமயம் கருணாவை மேலும் தடுத்து வைக்கலாம் என்பதை கோட்டுக் காட்டியிருந்தமை குறிப்பிடத்தக்கது. தற்போது மேலதிக குற்றச்சாட்டுகள் சிலவும் பதியப்படலாம் என எதிர்பார்க்கப்படுகிறது.

தீபம் ரீவியில் £100,000 பவுண் மோசடி குற்றவாளி சிறையில்



தீபம் தெலைக்காட்சிக்குரிய பணத்தை மோசடி செய்ததற்காக அமுதன் கந்தசாமி (27) என்பவர் குற்றவாளியென நீதிமன்றத்தால் தீர்ப்பளிக்கப்பட்டு உள்ளார். இவர் 100,000 பணத்தை அங்கு மோசடி செய்துள்ளார். லண்டனிலுள்ள ஐசில்வோத் கிரவுண் நீதிமன்றில் மார்ச் 13ம் திகதி வியாழக்கிழமை இந்தத் தீர்ப்பு அறிவிக்கப்பட்டது. இவருக்கான தண்டனை ஏப்ரல் 17ல் அறிவிக்கப்பட இருக்கிறது. (தொடர்ச்சி 2ம் பக்கம்)

## ஓர் பெண் தொடர்பாக நண்பனை கொலை செய்தவருக்கு 15 ஆண்டுகள் சிறை



தனது நண்பனின் மார்கை வாங்கி கொண்டு குத்தி கொலை செய்த தீபன் என்றழைக்கப்படும் சிறிநவதீபன் சிறிநங்கராஜா (27)வுக்கு 15 ஆண்டுகள் சிறைத்தண்டனை வழங்கப்பட்டு உள்ளது. 2008 பெப்ரவரி 28ல் நீதிமன்றம் தீபனுக்கு இத்தண்டனையை வழங்கியது. தீபன் வல்வட்டித்துறையைச் சேர்ந்த பிரபாகரன் கிருஸ்ணசாமி (22) என்ற இளைஞரை 2005 யூன் 25 அன்று இல்போர்ட்டில் வைத்து கைவாளினால் குத்தி படுகொலை செய்தமைக்காகவே இத்தண்டனை வழங்கப்பட்டது. பிரபாகரனின் காதலியினுடைய தங்கை தொடர்பாக எழுந்த சர்ச்சையே இந்த கோர நிகழ்வுக்கு காரணம். (தொடர்ச்சி 7ம் பக்கத்தில்)



உண்மைகள் உறங்குவதில்லை.

www.noolaham.org | www.aavanaham.org

ம் பக் தொடர்ச்சி:

**தீபம் ரவியில்  
£100,000 யவுண் மோசடி  
குற்றவாளி சிறையில்**

லண்டனைத் தலைமையகமாகக் கொண்ட தீபம் தொலைக்காட்சியின் விளம்பரப்பிரிவில் ஏழு ஆண்டுகள் கடமையாற்றிய அமுதன் கந்தசாமி ஒரு லட்சத்திற்கும் மேற்பட்ட ஸ்ரேலிங் பவுண் பணத்தை மோசடி செய்ததன் தீபத்திற்கு சொந்தமான கமராவுடன் தலைமறைவாகி இருந்தார்.

அமுதன் தலைமறைவாக இருந்த காலப்பகுதியில் பல்வேறு வதந்திகள் வெளியாகின. அமுதன் விடுதலைப் புலிகளில் இருந்து வெளியேறிய கேணல் கருணாவின் உறவினர் என்றும் இவர் இக்காலப் பகுதியில் இலங்கைக்கு சென்று விட்டதாகவும் வதந்திகள் வந்தன. மேலும் இவர் மட்டக்களப்பில் வைத்து கருணா குழுவினால் கடத்திச் செல்லப்பட்டதாகவும் வதந்திகள் பரவியது. இவர் மட்டக்களப்பிலேயே தலைமறைவாகி இருந்ததாக தீபத்திற்கு நெருங்கிய வட்டாரங்கள் தெரிவித்தன.

தீபம் கொடுத்த குற்றச்சாட்டின் அடிப்படையில் பொலிசார் அமுதன் மீது பணமோசடி வழக்கொன்றை தாக்கல் செய்திருந்தனர். அமுதன் மீண்டும் லண்டன் திரும்பிய போது அவரது வீட்டில் வைத்து பொலிசார் இந்த வழக்கின் விசாரணைகள் மார்ச் 10 முதல் 13 வரை ஐசில்வோத் கிரவுன் நீதிமன்றில் நடைபெற்றது. இதன் போது முன்வைக்கப்பட்ட சாட்சியங்கள் மற்றும் வாதப் பிரதிவாதங்களை செவிமடுத்த 12 பேரைக் கொண்ட ஜூர்கள் அமுதன் கந்தசாமி குற்றவாளியென தீர்ப்பளித்தனர்.

இதனையடுத்து உடனடியாக விளக்கமறியலில் வைக்குமாறு உத்தரவிட்ட கிரவுன் நீதிமன்ற நீதிபதி ஏப்ரல் 17 ஆம் திகதி அவருக்கான தண்டனைக் காலத்தை தெரிவிப்பதாக அறிவித்தார்.

இத்தீர்ப்புப் பற்றி கருத்து வெளியிட்ட தீபம் நிர்வாகத்தினர் குற்றங்கள் தண்டிக்கப்பட வேண்டும் என்று தெரிவித்தனர்.

# தீபம் தயாரிப்பாளரின் அனுபவம்: தள்ளி வீழ்த்தி சீற்றையும் கிழித்தனர்!

முகவரி மோசடிக்காகவே வேலைநீக்கப்பட்டார் : தீபம் ஊடக முகாமையாளர்



தீபத்தில் இருந்து வேலைநீக்கம் செய்யப்பட்ட சுந்தர்

தீபம் தொலைக் காட்சியின் நிகழ்ச்சித் தயாரிப்பாளர்களில் ஒருவரும் நிகழ்ச்சியை தொகுத்து அளிப்பவருமான கார்த்திகேயன் திருலோகசுந்தர் (சுந்தர்) வேலை நீக்கம் செய்யப்பட்டு உள்ளார். இவரது வேலை நீக்கத்திற்கு முன் இடம்பெற்ற சம்பவங்களே இந்த வேலை நீக்கத்தில் சர்ச்சையை ஏற்படுத்தி உள்ளது. தான் வேலை நீக்கப்பட்டதற்கு எதிராக சுந்தர் சட்ட நடவடிக்கையை மேற்கொண்டு உள்ளார். தன்னை Levenes Solicitors என்ற சட்ட நிறுவனம் பிரதிநிதித்துவப் படுத்துவதாக சுந்தர் ஏப்ரல் 2ல் லண்டன் குரலுக்குத் தெரிவித்தார்.

தங்கள் முகவரியை மோசடி செய்ததாலேயே சுந்தர் என்ற கார்த்திகேயன் திருலோகசுந்தரை வேலை நீக்கம் செய்ய வேண்டிய நிலை ஏற்பட்டதாக தீபம் தொலைக்காட்சியின் ஊடக முகாமையாளர் கோமதி லண்டன் குரல் பத்திரிகைக்குத் தெரிவித்தார். சுந்தர் வேலை நீக்கப்பட்டது தொடர்பாக ஏப்ரல் 3ல் தொடர்பு கொண்ட போது சுந்தர் தனது தவறை ஒப்புக்கொண்டு தாங்கள் வழங்கிய கடிதத்தில் கையொப்பம் இட்டு இருந்தால் அவர் இப்போதும் வேலையில் இருந்திருக்க முடியும் என்று அவர் குரலுக்குத் தெரிவித்தார்

சுந்தர் தீபத்தின் முகவரியை தவறாகப் பயன்படுத்தியதாகவும் அதற்காகவே அவர் வேலை நீக்கப்பட்டதாகவும் தீபம் வேலை நீக்கப்பட்டதற்கு காரணம் கூறியுள்ளது.

இது பற்றித் அறிய சுந்தருடன் தொடர்பு கொண்ட போது தெரியவந்ததாவது; சுந்தருடைய சகோதரர் கொள்வனவு செய்த மோபைல் போன் தீபம் முகவரிக்கு விநியோகிக்கப்பட்டது. அதனை நிர்வாகத்திற்கு தெரியப்படுத்தி அவர்களின் உடன்பாட்டோடு பெற்றுக் கொண்டதாக சுந்தர் தெரிவிக்கிறார்.

அதன் பின்னர் அந்த மோபைல் போனின் பில் (கட்டணம்) உம் தீபம் முகவரிக்கே வந்து உள்ளது. அதனை மாற்றும்படி தீபம் நிர்வாகம் சுந்தரைக் கேட்டுக்கொண்டது. அதன் படி அதனை

தனது சகோதரருக்கு தெரியப்படுத்தி அந்த முகவரி மாற்றப்பட்டது. ஆயினும் சிறிது காலத்திற்குப் பிறகு மார்ச் 2008ல் சுந்தரின் சகோதரரின் பெயருக்கு வேறு பில் ஒன்றும் வந்தது. தீபம் நிர்வாகம் சுந்தரை அழைத்து அதனைத் தெரியப்படுத்தி இருந்தது. அதற்கு சுந்தர் ஏற்கனவே சகோதரர் முகவரியை மாற்றிவிட்டார். என்று சொல்லி அவருக்கு வரும் கடிதத்தை திருப்பி அனுப்பும் படியும் கூறியுள்ளார். சம்பந்தப்பட்டவர் குறிப்பிட்ட முகவரியில் இல்லாவிட்டால் கடிதத்தை திருப்பி அனுப்புவதானே வழமை என்றும் சுந்தர் அவர்களுக்கு குறிப்பிட்டு உள்ளார்.

இது இவ்வாறு ஏற்கனவே பேசப்பட்ட நிலையில் இருக்கையில் மார்ச் 12 அன்று தீபத்தின் கணக்காளர் சேகர் வந்தார். அவர் சுந்தரை தனது அறைக்கு அழைத்துச் சென்று விசாரிக்க முற்பட்டு உள்ளார். அதற்கு நீங்கள் கணக்காளர், உங்களுக்கு இதில் என்ன சம்பந்தம் என்று சுந்தர் கேட்க நான் செக்ரிற்றி என தெரிவித்திருக்கிறார். இந்த வாக்குவாதம் நிகழுகையில் அறையின் கதவு திறந்தே இருந்தது. அந்த அறைக்கு முன் நிகழ்ச்சியை தொகுத்து வழங்குவவர்களான எம் என் எம் அனஸ், சுனிதா தேவதாஸ், நிகழ்ச்சித் தயாரிப்பாளர் ராஜ்குமார் ஆகியோர் இருந்தனர்.



சுந்தரின் மேலதிகாரி சேகர்

சுந்தருக்கும் சேகருக்கும் இடையே கதையாடல் இடம்பெற்றுக் கொண்டிருக்கும் போதே சேகர் தகாத வார்த்தைகளால் சுந்தரை ஏசி அவரை மார்பில் தள்ளி விழுத்தி உள்ளார். தள்ளப்பட்ட வேகத்தில் சுந்தருக்கு அடிபட்டு அவர் மருத்துவ சிகிச்சை எடுத்துள்ளார். இச்சம்பவம் பற்றி சுந்தர் மெற்றோபொலிட்டன் பொலிஸிலும் பதிவு செய்து உள்ளார்.

மறுநாள் சுந்தர் மீடியா மனேஜர் கோமதிக்கு போன் பண்ணி இயக்குனர்களில் ஒருவரான செல்வ குமாருடன் பேச முற்பட்டு உள்ளார். செல்வகுமாருக்கு நடந்தது எல்லாம் தெரியும் என்று சொல்லி கோமதி செல்வகுமாருடன் சுந்தர் பேசுவதற்கு அனுமதிக்கவில்லை. ராஜேஸ் குமார் போன் பண்ணி பேசி சுந்தரை வேலைக்கு வருமாறு கேட்டுக்கொண்டுள்ளார். மார்ச் 14 சுந்தர் வழமைபோல் வேலைக்குப் போய்யுள்ளார். அன்று ஏற்கனவே சுந்தருடன் பிரச்சினைப்பட்ட சேகரே சுந்தரை விசாரித்தார். கேள்விகளைக் கேட்டு பதிலை பதிவு செய்தனர்.

அப்போது தீபத்தின் பிரதான உரிமையாளரான துரை பத்மநாபன் அங்கு வந்துள்ளார். பிரச்சினையை மேலோட்டமாக சேகர் மூலம் கேட்டுக்கொண்டவர் தனது பக்கத்து நியாயத்தை கேட்காமலேயே தன்னை தகாத வார்த்தைகளால் திட்டியதாக சுந்தர் தெரிவித்தார். இறுதியில் தன்னை வேலை நீக்குவதாக பத்மநாபன் தன்னிடம் கூறியதாகத் தெரிவித்த சுந்தர், அதனை எழுத்தில் தரும்படி கேட்ட போது விசாரணைகள் முடிந்த பின் கடிதம் போடுவதாக பத்மநாபன் (படம்) கூறியதாக சுந்தர் தெரிவித்தார்.



அதன்படி மார்ச் 19, திகதியிட்டு வேலை நீக்கப்படுவதாக சுந்தருக்கு கடிதம் அனுப்பப்பட்டது. அதனைத் தொடர்ந்து சுந்தர் Levenes Solicitors என்ற சட்ட நிறுவனம் மூலம் தன்னை வேலை நீக்கியதற்கு எதிராக சட்ட நடவடிக்கை எடுத்துள்ளார்.

சுந்தர் தீபம் நிர்வாகத்தின் மீது வைத்த குற்றச்சாட்டுகளை மறுத்த ஊடக முகாமையாளர் கோமதி சுந்தர் சொல்வது போல் வன்முறைச் சம்பவங்கள் எதுவும் நடைபெறவில்லை எனத் தெரிவித்தார். சுந்தர் தீபத்திற்கு எதிராக சட்ட நடவடிக்கை எடுத்துள்ளாரே எனக் கேட்டதற்கு அப்படி எதுவும் தங்களுக்கு இதுவரை கிடைக்கவில்லை எனத் தெரிவித்தார்.

குரல் 23, மார்ச் - ஏப்ரல் 2008

**லண்டன் குரல்**

ஆசிரியர்: ஆசிரியர்குழு  
த ஜெயபாலன் Dr பி சிவக்குமார்  
நிர்வாகம்: ஆர் சுரேஸ்குமார்  
ரி கொன்ஸ்ரன்ரைன் ஜோ ஜெயவேந்தன்

Voice of London Tamils  
P O Box 35806  
London, E11 3JX, UK

செய்தித் தொடர்பு: 020 8279 0354  
நிர்வாகத் தொடர்பு: 020 8905 0452

'லண்டன் குரல்' பத்திரிகை Thesam Publication Ltd இனால் மாதமிகு முறை வெளியிடப்பட்டு வருகிறது. இதில் வெளிவரும் கருத்துக்கள் எப்பொழுதும் 'லண்டன் குரல்' பத்திரிகையினதோ அல்லது வெளியிட்டாளர்களினதோ கருத்துக்களாக இருக்கும் என்பதில்லை. இப்பத்திரிகையில் உள்ள செய்திகள் உண்மையான தகவல் மூலங்களில் இருந்து பெறப்பட்ட சரியான தகவல்கள் என்ற நம்பிக்கையின் அடிப்படையில் பிரசுரிக்கப்பட்டு உள்ளது. இருப்பினும் இதில் வரும் தவறுகளுக்கு வெளியிட்டாளர்கள் பொறுப்பல்ல.

# சிறையில் தமிழ் வாலிபர் தூக்கில் தொங்கி தற்கொலை

நியூஹாம் வாலிபர் சிறையில் தூக்கில் தொங்கி தற்கொலை செய்துகொண்டுள்ளார். இச்சம்பவம் பெப்ரவரி 12ல் எசெக்ஸ் பகுதியில் உள்ள செல்ம்ஸ்போர்ட் சிறையில் கற்றகறி பி பிரிவில் இடம்பெற்றது. சிறை நிர்வாகத்தின் தகவலின் படி இளைஞர் அடைக்கப்பட்டிருந்த சிறையின் யன்னலில் துணியை கட்டி தூக்கில் தொங்கி உள்ளார்.

தற்கொலை செய்து கொண்டவர் 19 வயதான வினித் கணேஸ். இவர் சைவ முன்னேற்றச் சங்கத்தின் தலைவர் பாலசிங்கத்தின் மருமகனுமாவார். இவ்விளைஞரின் இறுதிக் கிரியைகள் பெப்ரவரி 24ல் இடம்பெற்றது.

இறுதிச் சடங்குகளில் சைவ முன்னேற்றச் சங்க உறுப்பினர்கள் உறுவினர்கள் நண்பர்கள் என 300க்கும் மேற்பட்டவர்கள் கலந்துகொண்டனர். இங்கு உரையாற்றிய சைவ முன்னேற்றச் சங்கத்தின் முக்கியஸ்தரான ராமநாதன் முன்னரே இதுபற்றித் தெரிந்திருந்தால் ஆக்கபூர்வமாக ஏதாவது செய்திருக்க முடியும் என்று கூறினார். இவ்வாறான இளைஞர்களின் போக்கிற்கு சமூகம் பொறுப்பெடுக்க வேண்டும் என்று கேட்டுக்கொண்டார்.

பிரித்தானியாவில் உள்ள சிறைகளில் 200க்கும் மேற்பட்ட தமிழ் இளைஞர்கள் வன்முறை மற்றும் குற்றங்களில்

ஈடுபட்டதற்காக சிறை வைக்கப்பட்டு உள்ளனர். இவர்கள் சிறையில் இருக்கும் போது அவர்களைச் சந்தித்து நல்வழிப்படுத்தவோ அல்லது சிறையில் இருந்து மீண்டு வரும்போது அவர்களுக்கு புனர்வாழ்வு அளிக்கக் கூடிய வழிவகைகள் தமிழ் சமூகத்திடம் இல்லை. அவர்கள் பெரும்பாலும் சமூகத்தில் இருந்து அந்நியப்பட்டே வாழ வேண்டி உள்ளது.

தமிழ் மக்களிடம் உள்ள சமூக அமைப்புகளின் சமூக அக்கறை என்பதும் எதற்கு நிதி வழங்கப்படுகிறதோ அதற்கு ஒரு வேலைத் திட்டத்தை போட்டு அந்தி நிதியை எடுத்துப் பயன்படுத்துவதுடன் சரி. அதற்கு அப்பால் சென்று சமூகத்திற்கு எது தேவையோ அதனைச் செய்ய தமிழ் சமூக அமைப்புகளோ ஆலயங்களோ தயாரில்லாத நிலையே பெரும்பாலும் காணப்படுகிறது. மனோ பார்க்கில் உள்ள தமிழ் சேர்ச்சினூடாக அவர்கள் சிறைக்குச் சென்று அவர்களுக்கு ஆறுதல் அளிக்க ஒரு ஏற்பாடு செய்யப்பட்டு இருந்தமை குறிப்பிடத்தக்கது.

வினித் கணேஸ் தனது இளம் ரீனேஜ் வயதிலேயே இளைஞர்களின் வன்முறைக் குழுக்களுடன் தொடர்புபட்டு இருந்தவர். கடந்த டிசம்பர் முதல் ஒரு குற்றச் செயல் தொடர்பாக செல்ம்ஸ்போர்ட் சிறையில் தண்டனை பெற்று வந்தார்.

நியூஹாமில் உள்ள அவரது தாயார் மன உளைச்சலால் பாதிக்கப்பட்டிருந்தவர்.

தனது மகளை சிறையில் சென்று பார்க்க ஏற்பாடாகி இருந்த நிலையில் அதற்கு முன்னரே வினித் கணேஸ் தூக்கிட்டு உயிரை மாய்த்துக் கொண்டார். இது சிறையில் தமிழ் இளைஞருக்கு ஏற்பட்ட முதல் அனுபவம் அல்ல. இதற்கு முன்னரும் சில சம்பவங்கள் இடம்பெற்று உள்ளது.

லண்டன் ஹீத்ரோ விமான நிலையத்தை ஒட்டிய ஹாமன்ஸ்வேர்த் அகதிகள் தடுப்பு முகாமில் திருகோணமலை மூதூர் பகுதியைச் சேர்ந்த எட்டு வயதுக் குழந்தையின் தந்தையான சத்தியசீலன் சிவபாலன் (30) ஜனவரி 20, 2008ல்

தற்கொலை செய்து கொண்டமை சென்ற லண்டன் குரலில் வெளிவந்திருந்தமை தெரிந்ததே. அரசியல் தஞ்சம் மறுக்கப்பட்டு இருந்த சத்தியசீலன் சிவபாலன் ஜனவரி 17, 2008ல் முகவர் ஒருவர் ஊடாக கனடா செல்ல முயன்ற போது விமான நிலையத்தில் வைத்து கைது செய்யப்பட்டு தடுத்து வைக்கப்பட்ட நிலையில் குளியலறையில் தூக்கிட்டு தற்கொலை செய்திருந்தார்.

வினித் கணேஸின் மற்றுமொரு சமய அஞ்சலி நிகழ்வு மார்ச் இறுதிப்பகுதியில் இடம்பெற்றது.

## மட்டை மோசடியின் மாதாக்கள்

ஏப்ரல் 4ல் லேய்டன் ஸ்ரோனில் உள்ள இரு ஜெட் பெற்றோல் நிலையங்களில் “சிப் அன் பின்” கருவியை அறுத்துக் கொண்டு சென்றுள்ளனர். முதலாவது சம்பவம் மாலை நான்கு மணி அளவிலும் அடுத்த சம்பவம் மாலை ஏழு மணியளவிலும் நடந்தது.

முன்னைய சம்பவத்தில் பெற்றோல் நிலையத்திற்கு வந்த இரு தமிழ் இளைஞர்கள் தனக்கு நெஞ்சு நோவதாகவும் பனடோல் போடுவதற்கு கூடு தண்ணி தருமாறும் கேட்டார் என்கிறார் கடமையில் இருந்த இளைஞர். அவர் கையில் பனடோலையும் எடுத்து வைத்திருந்தாக அவர் கூறினார். கடமையில் இருந்தவரும் எம்மவர் வந்து கேட்கிறார் என்று தான் சுடுதண்ணி



எடுத்துவர கவுண்டருடன் இருந்த அறைக்குச் சென்றிருக்கிறார். “ஓரிரு நிமிடங்களில் வெளியே வந்து பார்த்தால் கவுண்டரில் “சிப் அன் பின்” மெசினைக் காணவில்லை. அறுக்கப்பட்டு இருந்தது.” என்று லண்டன் குரலுக்குத் தெரிவித்தார் கடமையில் இருந்த இளைஞர்.

(தொடர்ச்சி 6ம் பக்கம்)

## ஹீத்ரோ விமான நிலையத்தை அல்லோல கல்லோலப்படுத்திய தமிழ் வாலிபர்



ஹீத்ரோ விமான நிலையத்தின் ஒடுபாதையில் ஓடிய விமான நிலையத்தை அல்லோல கல்லோலப் படுத்திய இளைஞர் கேதீன்வரன் உதயகுமார் (27) மீது பொலிசார் வழக்குப் பதிவு செய்துள்ளனர். பலத்த பாதுகாப்பு மீறி விமானத்திற்கு ஆபத்தை ஏற்படுத்தியதாக (charged with aircraft endangerment) உதயகுமார் மீது குற்றம் பதிவு செய்யப்பட்ட உள்ளது.

ஹீத்ரோ விமான நிலையத்தின் 5 வது பிரிவை எலிசபத் மகாராணி திறந்து வைப்பதற்கு முதல்நாள் மார்ச் 13 அன்று உதயகுமாரின் இந்த நாடகம் இடம்பெற்றதால் அது சர்வதேச செய்தியாக ஆகியது. பயங்கரவாதம் பற்றிய பெரும் கதையாடல்கள் எல்லாம் இடம்பெற்றுக் கொண்டிருக்கும் சூழலில் தோல்பையை மாட்டிக் கொண்டு ஒருவர் விமான ஒடுபாதையை நோக்கி ஓடி தடுப்பு வேலியையும் தாண்டித் தயாரானார் என்பது விமான நிலையத்தின் பாதுகாப்புப் பற்றிய அச்சத்தையும் பரவவிட்டது.

உதயகுமாரின் நாடகம் ஏற்படுத்திய சலசலப்பால் விமான நிலையத்தின்

பாதுகாப்புத் தொடர்பாக பிரித்தானிய பிரதமர் கோர்டன் பிரவுண் வந்து கருத்துச் சொல்ல வேண்டிய நிலையும் ஏற்பட்டது. அவர் விமான நிலையத்தின் பாதுகாப்பு வலுப்படுத்தப்படும் என்றும் உறுதி அளித்தார்.

தோற்பையுடன் தடுப்பு வேலியை நோக்கி ஓடியவரை விமானத்தள பாதுகாப்புப் பொலிசார் சுற்றி வளைத்ததும் உதயகுமார் அவர்களிடம் சரணடைந்தார். அதனைத் தொடர்ந்து அவர் மறுநாள் அக்ஸ்பிற்றிட்ஜ் கிறவுண் நீதிமன்றத்தில் குற்றம் பதிவு செய்யப்பட்டு ஆஜர்படுத்தப்பட்டார். அதன் பின்னர் மார்ச் 21 வரை விளக்கமறியலில் வைக்கப்பட்டார்.

உதயகுமார் ஆபத்தை விளைவிக்கும் நோக்கத்துடனோ அல்லது எதிர்ப்பைக் காட்டும் ஒரு போராட்ட வடிவமாகவோ இதனைச் செய்யவில்லை என்பது தெரியவந்து உள்ளது.

உதயகுமாருடைய நடவடிக்கைக்கு என்ன காரணம் என்பது வழக்கு விசாரணை களின் முடிவிலேயே தெரியவரும்.

**உலகத்தமிழர்களுக்கு ஓர் மகிழ்ச்சிகரமான செய்தி**

**இப்பொழுது இலங்கையில் இருந்து நேரடி ஒளிபரப்பாக DAN தமிழ் ஒளி வலம் வந்து கொண்டிருக்கின்றது.**

**24 மணி நேர சேவை**

**Dan** தமிழ் ஒளி

**LANKA**

To get tune, contact your satellite installer, or contact us at this number 0033148353518

SATELITE DETAILS	
ASIA	EUROPE
SATELITE: YAMAL 49* East	SATELITE: Eutelsat 9* East
FREQ: 3958	FREQ: 11842 H
S/R: 4124	S/R: 27500
FEC:3/4	FEC:3/4

# நியூரெக் - கொன்னெக்ரிங் கொம்ப்யூனிற்றீஸ் ஜின் கலைநிகழ்வு

## World Health Day 7th Of April 2008



கடந்த 2 ஆண்டுகளாக ஆங்கிலத்தை 2ம் படமாகக் கற்றவர்களுக்கான சான்றிதழ்கள் அங்கு வழங்கப்பட்டது. நியூஹாம் கவுன்சிலர் போல் சத்தியநேசன் சிறப்பு விருந்தினராகக் கலந்து கொண்டு சான்றிதழ்களையும் பரசுகளையும் வழங்கினார்.

இதில் வயலின், மிருதங்கம், நடனம், கோலாட்டம் போன்ற கலை நிகழ்ச்சிகள் இடம்பெற்றது. இந்நிகழ்வில் வெவ்வேறு சமூகங்களைச் சேர்ந்தவர்களும் பங்கெடுத்துக் கொண்டமை குறிப்பிடத்தக்கது.

இந்நிகழ்வில் கலந்துகொண்ட கவுன்சிலர் போல் சத்தியநேசன் ஸ்ரீரீபோட் ஒலிம்பிக் நகரமானது பற்றியும் தென்னாசிய மக்களின் கலைகள் ஒலிம்பிக்கின் ஆரம்ப நிகழ்வில்

நியூரெக் மற்றும் கொன்னெக்ரிங் கொம்ப்யூனிற்றீஸ் அமைப்புகள் இணைந்து நடாத்திய கலை நிகழ்வு மார்ச் 29 அன்று ஸ்ரீரீபோட்டில் இடம்பெற்றது.



வரவேண்டியதன் அவசியத்தையும் சுட்டிக்காட்டினார். இரு மாணவர்கள் இளைஞர்களின் வன்முறையின் பாதிப்புகள் பற்றியும் அதனை எவ்வாறு கட்டுப்படுத்துவது பற்றியும் ஒரு உரையாடலை மேற்கொண்டனர்.




World Health Day, on 7 April, marks the founding of the World Health Organization and is an opportunity to draw worldwide attention to a subject of major importance to global health each year. In 2008, World Health Day focuses on the need to protect health from the adverse effects of climate change.

The theme "protecting health from climate change" puts health at the centre of the global dialogue about climate change. WHO selected this theme in recognition that climate change is posing ever growing threats to global public health security.

Through increased collaboration, the global community will be better prepared to cope with climate-related health challenges worldwide. Examples of such collaborative actions are: strengthening surveillance and control of infectious diseases, ensuring safer use of diminishing water supplies, and coordinating health action in emergencies.

**சீநார்கள் தங்கள் ஆக்கங்களையும் டிசய்திகளையும் நிகழ்ச்சிகளையும் எங்களுக்கு அனுப்பி வையுங்கள்.**  
**நீங்கள் அனுப்பி வைக்க வேண்டிய முகவரி**  
London kural, P O Box 35806, E11 3JX London  
e.mail: thesam97@hotmail.com

## the abnormal box



I found him in the garage on a Sunday afternoon. He was in the corner of the garage, lying down flat. Suddenly, he opened one eye as if it was a bullet. His eyes were red as blood. It was pitch black.

I heard a little groan from him, but I did not quite make out what he said. I became anxious and I listened for a few more seconds, I thought he said to me "Come here, please, give me help, I am undernourished". I was petrified when he began talking because his voice was guttural and subdued.

Suddenly, as if it was a gust of wind, I was feeling all drowsy when I kneeled down. I looked around me, but I wasn't at home in the garage, I was somewhere else. The thought didn't come out of my head. I decided to go outside the cellar to have a look around where I was. It was very quiet, I could hear mice squeaking. As I opened the door, it creaked on its hinges.

I found that there were many people outside the garage, amongst them I saw the man I had seen in the garage, except he looked younger. The man handed me a rusty, tattered box. I stared at it for a long time, the man said "Don't open it now", he then gave me a key and left. I looked back to see if he was there still, but he had disappeared...



By Pavithira Tharmapopathy  
Age: 13

## இலண்டன் தமிழ் கல்வியகம் London Tamil Academy

**நன்றே செய்க அதை இன்றே செய்க  
தாயும் தம் மொழியும் தரணியில் பெரிதாம்**

UK பல்கலைக்கழக அனுமதி நேர்முகத் தேர்வின் போது தமிழர்கள் தமிழ் மொழியில் GCSE க்கு குறையாத தரத்தில் OCR தமிழ் மொழி தராதரப் பத்திரம் பெற்றிருந்தால் மேலதிக மதிப்பெண்கள் பெற அரிய வாய்ப்பு.

7 வயது முதல் எல்லா வயதினார்க்கும் தமிழில் OCR தராதரப் பத்திர பரீட்சைக்கான பாடங்களும் பயிற்சிகளும் நடைபெறுகிறது.

மற்றும் தமிழ் கலை பண்பாட்டுக் கற்கை நெறிகள், UK சாரதிகள் எழுத்துப் பரீட்சை பயிற்சி, UK யில் குடி உரிமை பெறுவதற்கான

ஆங்கில மொழி பரீட்சை பயிற்சி KS1, 2 & 3 ஆயவாள வினாவிடை வகுப்புகளும் இடம்பெறுகின்றன.

அனுமதிகள் வரையறுக்கப்பட்டவை

LTA-UK, 81 Knollmead, Surrey, KT5 9QR, UK  
Tel:+44(0)208 3303424 / Fax:+44(0)2083303424  
E-Mail: londontamilacademy@talktalk.net

UKயில் 21 Asset Languages ல் தமிழும் ஒன்றாக 2005 முதல் சேர்க்கப்பட்டுள்ளது என்பது குறிப்பிடத்தக்கது.

# "எதுக்கும் தயாராகத் தான் இருக்கிறம்." ஆர் ஜெயதேவனுடன் நேர்காணல்

த ஜெயபாலன் & ரி கொன்ஸர்வன்

தேசம்நெற் இணையத் தளத்திற்காக ஆர் ஜெயதேவன் வழங்கிய நேர்காணலில் ஈழபதிஸ்வரர் ஆலயம் தொடர்பான பகுதிகள் மட்டும் இங்கு பிரசுரிக்கப்பட்டு உள்ளது. தமிழ் சமூக நிறுவனங்களில் குறிப்பாக TCHA பற்றியது, கருணா பிள்ளையான அணியுடனான உறவு, ஜெயதேவனின் அரசியல் மாற்றங்கள், உள் முரண்பாடுகள், ஜெயதேவனும் அவரது குழுவினரதும் இலங்கை விஜயம் பற்றிய விடயங்கள் உள்ளடங்கிய முழுமையான நேர்காணலை தேசம்நெற் இணையத் தளத்தில் காணலாம். இணைய முகவரி: <http://thesamnet.co.uk/?p=802>



தேசம்நெற்: ஈழபதிஸ்வரர் ஆலயத்தின் இன்றைய நிலை என்ன? ஆலயத்தை கட்டி எழுப்புவதில் நீங்கள் உட்பட Sivarajah, Manmathan, Neminathan, Paramalingam and Soundararajan ஆகியோரும் பங்கெடுத்து இருந்ததாகக் கூறப்படுகிறதே?

ஆர் ஜெயதேவன்: இந்த ஆலயத்தை அமைப்பதில் முக்கிய பங்காற்றியவர் விடுதலைப் புலிகளைச் சேர்ந்த ராஜன் (சௌந்தர்ராஜன்) என்பவர். அவர் என்னை அணுகி, ஒரு ஆலயத்தை தொடங்குவம் ஊரில் உள்ள மக்களுக்கு உதவலாம் என்று கேட்டார். அவருக்கு தெளிவாகச் சொன்னான், நடத்துவம் ஆனா விடுதலைப் புலிகளின் அடமினிஸ்ட்ரேசன் இருக்கக் கூடாது என்று. ஆனால் எங்களால் செய்யக் கூடிய உதவிகளைச் செய்வம் என்று. அப்ப மனோவோடும் தொடர்பு இருந்தது. பரிஸில் உள்ளவர். ராஜனின் ப்பிரென்ட். கோயிலைப் பொறுத்த வரை முற்று முழுதாக ஒரு சுயாதீனமாகத் தான் இருந்தது.

அப்ப சிவராஜா என்னுடைய எக்கவுண்டன்சி க்களையன்ற. நான் தான் சிவராஜாவை புறப்போஸ் பண்ணி செயார்மனாக போட்டது. என்ன நடந்தது என்றால் இதுக்குள் வந்த எல்லோரும் விடுதலைப் புலிகளின் இனி இல்லையென்ற ஆதரவாளர்கள். இந்த நிலையில் சிவராஜா ஒரு பேர்சனல் பிரச்சினையை சாந்தினிடம் கொண்டு போய் பெரிதாக்கினார். சாந்தினும் அதைப் பயன்படுத்திக் கொண்டார்.

விடுதலைப் புலிகளுக்கும் ஒரு அஜன்டா இருந்தது. வன்னிக்கு போனபோது அது தெளிவாகத் தெரியவந்தது.

யுகேயில் பயங்கரவாதத் தடைச்சட்டம் கொண்டு வரப்பட்ட பின் இங்குள்ள நிறுவனங்களை எல்லாம் தங்கள் கட்டுப்பாட்டுக்குள் கொண்டு வர முயற்சி எடுக்கப்பட்டது. மற்ற நிறுவனங்கள் என்றால் வெருட்டி எடுக்கலாம், ஆனால் எங்களை அப்படிச் செய்ய முடியாது. எங்கட கோயிலை எடுக்கிறது அரசியல் ரீதியாகவும் கஸ்டமாக இருந்தது. இதில் லீஸ் போன்ற சில பிரச்சினைகளும் இருந்தது. இதை ஒன்றையும் கவனிக்காமல்

சுமமா கண்மூடித்தனமாய் இந்த கோயிலை எடுக்க வெளிக்கிட்டிச்சினம்.

உங்களுடைய கேள்விக்கு வாறன். எந்த ஒரு அடிப்படையிலும் நான் விடுதலைப் புலிகளுக்கு என்று இந்த கோயில் விடயத்தில் ஈடுபடவில்லை. அப்படிச் சௌந்தராஜன் சொல்லியிருந்தால் நான் அதில் ஈடுபட்டிருக்க மாட்டேன்.

நாங்கள் இதுக்குள் முதலீடு செய்யவில்லை. கோயிலை ஆரம்பிப்பதற்கு கட்டிட நிதி என்று சேர்த்தனாங்கள். ஒரு தடவை துண்டுவிழுந்த போது புலிகளிடம் போய் உதவி கேட்டோம், புலிகள் பணம் தரவில்லை. நாங்கள் எங்கள் நண்பர்கள், மக்கள் மூலம் பணத்தைச் சேர்த்துத் தான் ஆரம்பித்தோம்.

அடிப்படையில் நான் சொல்வது இது புலிகளின் கோயிலாக இருக்கவில்லை. ஈழபதிஸ்வரர் என்று வருவதற்காக இது அவர்களுடைய கோயில் இல்லை. அந்தப் பெயரை வைத்ததே நாங்கள் தான். ஈழ ஈஸ்வரன் என்று வைக்கப்போய் ஈழபதிஸ்வரர் ஆனது.

தேசம்நெற்: நீங்கள் வன்னியில் கைது செய்யப்பட்டு தடுத்து வைக்கப்பட்டீர்கள். அதன் தொடர்ச்சியாக ஆலயத்தைப் பறிமுதல் செய்யவே சீவரட்ணம் முயன்றிருந்தார். அதன் பின்னர் உயர் நீதிமன்றத்தில் மேற்கொண்ட சட்ட நடவடிக்கையூடாக ஆலயத்தை நீங்கள் மீளவும் பொறுப்பெடுத்தீர்கள். அப்படி இருந்தும் சீவரட்ணம் எவ்வாறு நீங்கள் கைது செய்யப்பட்டது தொடர்பான கிரிமினல் குற்றத்தில் இருந்து தப்பிக் கொண்டார்?

ஆர் ஜெயதேவன்: எங்களை ஆரம்பத்தில் விசாரித்தது இயக்கத்திற்கு எதிராக செயற்பட்டது என்று பலவிதமான குற்றச் சாட்டு வைக்கப்பட்டது. குற்றச்சாட்டுகளை வைத்தவர்களைப் பார்த்தால் சீவரட்ணம், டொக்டர் சபாரட்ணம், சிவராஜா.

முதல்ல கோயிலைப் பற்றி எப்ப கதை வந்தது என்றால் எங்களை வன்னியில் பிடிச்சு வைத்திருக்கும் போது விவேகானந்தனுடைய மனைவி வந்த கையோடு தான் கோயிலை எடுக்கிற

கதை வந்தது.

கோயில் சம்பந்தப்பட்ட வழக்கில் பயங்கரவாதம் ஒரு விசயமாகச் சொல்லப்பட்டதே ஒழிய, உண்மையில் அது ஒரு லான்லோட் - ரெனென்ஸி பிரச்சினை. அவருக்கு ஒரு ரெனென்ஸி இருக்கிறதா என்றதே அங்கு பிரச்சினை.

நாங்கள் இதை கிரிமினல் வழக்காக எடுக்கலாமல் போனதற்கு காரணம், இப்ப இருக்கிற மாதிரி நிலை அப்ப இருக்கவில்லை. இப்பதான் பயங்கரவாத செயல்களுக்கு எதிரான நடவடிக்கைகளுக்கு கூடுதல் நிசோர்சஸ் போடப்பட்டிருக்கு. அப்ப இருக்கவில்லை. அப்படி ஒரு சம்பவம் இப்ப நடந்திருந்தால் சீவரட்ணம் மாட்டி இருப்பார்.



தேசம்நெற்: ஈழபதிஸ்வரர் நீண்டகாலமாகவே ஒரு பிரச்சினைக்குரிய ஆலயமாக இருந்து வருகிறது. அதில் உங்களுடைய தொடர்பு பிரச்சினையாகவே பார்க்கப்படுகிறது. ஏன் நீங்கள் இன்னமும் அந்த ஆலயத்தை உங்கள் பிடியிலேயே வைத்திருக்கிறீர்கள். ஏன் அதனை பொதுவானவர்களின் கைகளில் விடவில்லை?

ஆர் ஜெயதேவன்: கோயிலுக்கு பிரச்சினை தாறுதுக்கு என்று கொஞ்சப்பேர் பார்த்துக் கொண்டு இருக்கிறார்கள். இந்த நிலையில் நாங்கள் அதில் இருந்து விடுபட்டு போகலாத நிலை இருக்கு. நாங்கள் விட்டுவிட்டு போனால் அது மக்களுக்கு போகாது என்றது தான் உண்மை.

அண்மையில் நாங்கள் என்ன முடிவு எடுத்திருக்கிறம் என்றால், புதிய நிர்வாகம் ஒன்றை அமைத்து அவர்களிடம் அதனை ஒப்படைக்கிறது என்று. கோயிலில் நம்பிக்கை வைத்த அங்கு வந்த பணிவிடை புரிகின்றவர்களைக் கொண்டு இந்த புதிய நிர்வாகத்தை அமைக்க இருக்கிறம். அதற்கான முயற்சிகள் நடக்கிறது. சமூக சிரழிவை சிலர் மேற்கொண்டதால் இவ்வளவு காலமும் இறுக்கமாக வைத்திருந்தோம். மிக விரைவில் வந்து நிர்வாகத்தை அமைத்து ஜனநாயகபூர்வமாக இயக்க

இருக்கிறோம்.

தேசம்நெற்: உங்கள் மீது நிதி கையாடல், குறிப்பாக ஆலயத்தில் வரும் வருமானத்தை நீங்கள் கையாடுவதாக குற்றம்சாட்டப்படுகிறது. இக்குற்றச்சாட்டு பல்வேறு தரப்பினர்களாலும் வைக்கப்படுகிறது.

ஆர் ஜெயதேவன்: நீங்கள் ஒரு பொது வாழ்க்கையில் இருக்கும் போது எடுத்த வீச்சில் நிதி கையாடினார் என்று குற்றம்சாட்டுவது தமிழ் சமுதாயத்தின் ஒரு பண்பாகத்தான் இருக்கிறது. இந்த குற்றச்சாட்டுகளை நான் நிறைய கேட்டுவிட்டேன். இன்னமும் சுமந்து கொண்டதான் இருக்கிறேன். எனக்கு சமூகப்பணியை செய்வதற்கு கோயிலை திருடி வாழ வேண்டும் என்ற அவசியம் இல்லை. எனக்கு என்று தனித்தவமான வருமானம் உழைப்பு இருக்கிறது.

இந்த குற்றச்சாட்டை திரும்பத் திரும்ப சொல்லிக் கொண்டிருப்பவர்கள் யாரெண்டு பார்த்தால் விடுதலைப் புலிகளைச் சேர்ந்தவர்கள் தான். அவர்களுக்க அதை திருப்பி திருப்பி சொல்ல வேண்டிய தேவை இருக்கிறது. அதைச் சொல்லாட்டி அவர்களுக்கு அரசியல் லாயம் எடுக்க ஏலாது.

இன்றைக்கு உங்களுக்கு ஒன்று சொல்றன் நான் கோயில் கணக்கை ஒப்பிணா கொண்டுவாறன். எல்லாம், நாளாந்த ரிசிட் புக்கில் இருந்து சகல ரக்கோட்ஸ் சகல பேப்பர்களும். அதே மாதிரி நாங்கள் களவெடுத்தம் கோயில் காசை திருடினம் என்று சொல்லிறவை சார்ந்து நிக்கிற அமைப்புகளும் ஒப்பிணா வரட்டும். புலிகளின் சீவரத்தினத்தின் கோயில், எட்மன்டன் கோயில் சகலரும் ஒப்பிணா வரட்டும். எங்களுக்கு கை சுத்தம். நாங்கள் ரெடி. அவையள் ரெடியா? எங்க எப்ப யாருக்கு முன்னுக்கும் கணக்குக்காட்ட நாங்கள் ரெடி. அவர்களும் அதுமாதிரி வரட்டும்.

என்னுடைய 10 வருட கணக்கு வழக்குகளை நான் ரக்ஸ் ரிற்றேனோட கொண்டு வாறன். ஒரு பொது இடத்தில் விவாதிப்பம்.

யார் குற்றவாளி? யார் சுத்தம் என்றதை நாங்கள் அதிலை வைச்ச தீர்மானிப்பம்.

உந்த புரளி, குறளி கதைகளுக்கு எல்லாம் பயப்படுற ஆக்கள் நாங்களில்லை. பத்து வருசமா உதைத் தான் சொல்லிக் கொண்டு இருக்கினம். நாங்கள் செய்யிறத செய்து கொண்டதான் இருக்கிறம்.

எதுக்கும் தயாராகத் தான் இருக்கிறம். இல்லையென்டா பப்ளிக் லைப்க்கு வந்திருக்க மாட்டம்.

இந்நேர்காணலின் முழுமையையும் தேசம்நெற் இணையத்தளத்தில் வாசிக்க முடியும். உங்கள் கருத்துக்களையும் அதில் தெரிவிக்க முடியும். இணைய முகவரி: <http://thesamnet.co.uk/?p=802>

# கிழக்கு மாகாண சபை இயங்கத் தொடங்குவது முக்கியம் லண்டனில் சர்வகட்சிப் பிரதிநிதிகள் குழு



கிழக்கு மாகாண சபை இயங்க ஆரம்பிப்பது முக்கியமானது என அமைச்சர் திஸ்ஸ விதாரண லண்டனில் தெரிவித்தார். அமைச்சர் பேராசிரியர் திஸ்ஸ விதாரணவின் தலைமையில் 9 பேர் கொண்ட சர்வகட்சிப் பிரதிநிதிகள் குழு ஒரு வார கால விஜயத்தை மேற்கொண்டு வட அயர்லாந்து செல்லும் வழியில் ஏப்ரல் 5ல் லண்டன் வந்தனர். இக்குழுவின் ஏப்ரல் 6ல் இலங்கை ஜனநாயக குழு (Sri Lanka Democracy Forum) ஏற்பாடு செய்திருந்த கலந்துரையாடலிலும் பங்கேற்ற போதே இதனைத் தெரிவித்தார்.

லண்டன் சந்திப்பில் இனப்பிரச்சினைக்குத் தீர்வு காண நிபுணர்கள் குழுவால் தயாரிக்கப்பட்ட பெரும்பான்மையான கட்சிகளால் ஏற்றுக்கொள்ளப்பட்ட தீர்வுத் திட்ட அறிக்கையை வெளியிடுமாறு இலங்கை ஜனநாயகக் குழு வலியுறுத்திக் கேட்டுக் கொண்டது. இலங்கை அரசு அவ்வறிக்கையை வெளியிடாமல் இழுத்தடித்து அவ்வறிக்கைக்கு எவ்விதத்திலும் சம்பந்தமில்லாத 13வது திருத்தச் சட்டத்தை அதில் உள்ள சில அதிகாரங்களையும் நீக்கி அமுல்படுத்த முயன்று வருவதையும் சுட்டிக்காட்டிய ஜனநாயகக் குழுவின், இவ்வறிக்கையை கொண்டு வராமல் தாமதிப்பதன் மூலம் இலங்கை இனப்பிரச்சினையைத் தீர்ப்பதற்கு கிடைத்துள்ள இறுதிச் சந்தர்ப்பத்தையும் சர்வகட்சிப் பிரதிநிதிகள் குழு தவறவிடப் போகிறது என எச்சரித்தனர்.

இதற்குப் பதிலளித்து பேசிய

சர்வகட்சிக் குழுவின் பிரதிநிதிகள், தங்களுக்கு அமைச்சர் விதாரண மீதுள்ள நம்பிக்கையை உறுதிப்படுத்தியதுடன் அரசின் ஒப்புதல் இல்லாமல் பெரும்பான்மை அறிக்கையை வெளியிடுவதால் எதுவும் நடந்துவிடப் போவதில்லை எனத் தெரிவித்தனர்.

இவற்றுக்குப் பதிலளித்த அமைச்சர் விதாரண தற்போதுள்ள அரசுக்கு பெரும்பான்மை இல்லாத நிலையில் ஏற்கனவே பாராளுமன்றத்தின் அங்கீகாரத்தை பெற்றுள்ள 13வது திருத்தச் சட்டத்தை அமுல்படுத்துவதே ஒரே வழியெனத் தெரிவித்தார். எதுவுமே இல்லாத நிலையில் 13வது திருத்தச் சட்டத்தை அமுல்படுத்துவது தீர்வுத் திட்டத்தின் முதற்படியாக இருக்கும் எனவும் அமைச்சர் விதாரண தெரிவித்தார்.

நாம் தீர்வுத் திட்ட அறிக்கையை வெளியிட்டதும் மக்கள் அதற்குப் பின் அணிதிரள்வார்கள் என்று லண்டனில் உள்ள நீங்கள் நினைத்தால் அதுவொரு கனவு எனத் தெரிவித்த அமைச்சர் விதாரண நாட்டின் உண்மை நிலையை புரிந்துகொள்ளும்படியும் கேட்டுக் கொண்டார்.

விடுதலைப் புலிகள் அமைப்பில்



உள்ள சிலர் பிரிந்து வந்து தேர்தலிலும் போட்டியிடுகிறார்கள். கிழக்கில் மாகாணசபை உருவாக்கப்பட்டதும் அவர்கள் மேலதிகள அதிகாரங்களைக் கோருவார்கள். அவர்களைத் தொடர்ந்து ஏனைய மாகாணங்களும் அதிகாரங்களைக் கோருவார்கள் அப்போது இந்த மாகாணங்களுக்கு படிப்படியாக அதிகாரங்களைப் பரவலாக்க வாய்ப்பு ஏற்படும் எனவும் தெரிவித்தார்.

ஆச்சே மாநிலத்தில் அங்குள்ள கிளர்ச்சியாளர்களை பலவீனப்படுத்திய பின்னரே அங்கு பேச்சுவார்த்தையின் மூலம் சமாதானத்தை ஏற்படுத்த முடிந்தது என்று குறிப்பிட்ட அமைச்சர் அதனையே இலங்கையிலும் முயற்சிக்கப்படுவதாகத் தெரிவித்தார்.

இந்த சர்வகட்சிக்குழு தமிழ் தேசியக் கூட்டமைப்பு உட்பட அனைத்துக் கட்சிகளையும் உள்ளவாங்கி முழுமையான சம்மதத்தைப் பெற்று தீர்வு அறிக்கையை வெளியிடும் என்ற நம்பிக்கை தனக்கு இருப்பதாகக் குறிப்பிட்டார் அமைச்சர் விதாரண.

இந்நிகழ்வில் தலித் சமூக மேம்பாட்டு முன்னணி தலித் மக்களின் சமூக விடுதலையை முன்னிலைப்படுத்தும் தீர்மானங்கள் அடங்கிய அறிக்கையை

அமைச்சர் விதாரணவிடம் கையளித்தது. தலித் சமூக மேம்பாட்டு முன்னணியின் தலைவர் தேவதாஸ் அறிக்கையை கையளித்தார். அவ்வறிக்கையை கையளித்து உரையாற்றுகையில் எதிர்காலத் தீர்வுத் திட்டங்களில் தலித் மக்களின் கோரிக்கைகளையும் கவனத்தில் கொள்ளுமாறு தேவதாஸ் கேட்டுக்கொண்டார்.

வட அயர்லாந்திற்கு 3 நாள் விஜயம் மேற்கொண்டுள்ள இவர்கள் அதிகாரப் பகிர்வின் மூலமான இந்த சமாதானத் தீர்வு எவ்வாறு எட்டப்பட்டது என்பதை ஆராயவுள்ளனர்.

**இப்படியும் மனிதர்கள்:**  
**மண்டபத்திற்கு  
கட்டிய முற்பணத்தை  
கேட்டவருக்கு நடந்த கதி**  
மண்டபத்திற்கு செலுத்திய முற்பணத்தைத் திருப்பிக் கேட்டதற்கு கேட்ட வார்த்தைகளால் திட்டிய சம்பவம் ஒன்று வடக்கு லண்டன் ரொட்னத்தில் இடம்பெற்றது. இந்த மண்டபத்திற்கு பொறுப்பானவர்கள் ஒரு கல்வியமைப்பு என்பதுடன் அது ஒரு பொது ஸ்தாபனம் என்பது குறிப்பிடத்தக்கது.

பெப்ரவரி 23ல் தனது 2வது பிள்ளையின் பிறந்த தினத்தை தமிழ் கல்வி அமைப்பினால் வாடகைக்கு விடப்படும் மண்டபத்தில் கொண்டாடினர். மாலை 6:00 மணி முதல் 11:00 மணிவரை மண்டபத்திற்கான கட்டணம் 250 பவுண்டளும் 100 பவுண் முற்பணமும் செலுத்தப்பட்டது. அரை மணிநேரத்திற்கு முன்பாகவே மண்டபத்தை ஒழுங்குபடுத்துவதற்காக வழங்குவது வழமை.

ஆனால் இவர்கள் மண்டபத்திற்குச் சென்றால் மண்டபம் பூட்டி இருந்தது. அதற்கு பொறுப்பானவர் அங்கில்லை. போன் மேல் போன் போட்டு சம்பந்தப்பட்டவர் வந்து மண்டபத்தை திறந்துவிட 7:30 மணியாகிவிட்டது. ஒருவாறு அவதிப்பட்டு பிறந்த நாள் விழாவும் நிறைவு பெற்றது. மண்டபத்தை துப்பரவு செய்து கையளித்தனர்.

சில தினங்கள் கழித்து தந்தை மண்டபத்தை வாடகைக்கு விடும் கல்வி நிலையத்துடன் தொடர்பு கொண்டு முற்பணத்தை கேட்டிருக்கிறார். அதற்கு அவர்கள் டிப்போசிற் எல்லாம் உடனடியாகத் தர முடியாது என்றெல்லாம் விதிமுறைகள் பேசி படிப்பறிவில்லாதவர்கள் என்றெல்லாம் தகாத வார்த்தைகளால் திட்டியும் உள்ளனர். இந்த பிறந்த நாள் கொண்டாடிய தந்தையும் ஏற்பட்ட செலவுக்கு நூறு பவுண்டள யார் தருவார்கள். அவர்களை விடவில்லை. பத்திரிகை அப்படி இப்படியென்று வெருட்ட பிறகு ஒருவாறு 75 பவுண்டுக்கு காசோலையை அனுப்பி வைத்து உள்ளனர். 25 பவுண் துப்பரவு அது இது என்று சாக்குப் போக்குச் சொல்லி வெட்டி உள்ளார்கள்.

இந்த பொதுக் கல்வி அமைப்பு சில ஆண்டுகளுக்கு முன்னர் அதன் பொறுப்பற்ற செயற்பாடுகளால் 25,000 பவுண்டள தொழில் மன்ற வழக்கில் இழந்தமை குறிப்பிடத்தக்கது.

## யம் பக் தொடர்ச்சி.....

இரண்டாவது சம்பவத்திலும் இருவர் வந்தனர். ஒருவர் கறுப்பினத்தவர். மற்றவர் வெள்ளையினத்தவர். அவர்களும் “சிப் அன் பின் மெசினை அறுத்துச் சென்று உள்ளனர். இவ்விரு பெற்றோல் நிலையங்களுமே ஓரிரு மைல்கள் தூரத்திலேயே இருந்தன.

கிறடிட்காட் மோசடியில் தமிழ் இளைஞர்களின் தொடர்பு இப்போது சர்வதேச அளவில் அறியப்பட்ட விடயமாகி உள்ளது. இந்த மோசடியைத் தடுப்பதற்கு புதிய தொழில்நுட்பங்களும் அறிமுகப்படுத்தப்பட்டு சிப் அன் பின் என்ற சிறு இலத்திரனியல் உபகரணம் பயன்பாட்டுக்கு வந்தது. இப்போது மோசடியாளர்கள் அதனையே அறுத்துக் கொண்டு செல்கிறார்கள்.

இது பற்றி பெற்றோல் நிலைய முகாமையாளர் கருத்துத் தெரிவிக்கையில் “சிப் அன் பின்” கருவியில் ஒரு மெமறி சிப்பை இணைத்து விடுகின்றனர் என்றும் வழமை போல் கிறடிட் காட்டை சிப் அன் பின் கருவி வாசிக்கு முன் இந்த மெமறி சிப்பு அதனை வாசித்து தகவலை

## மட்டை மோசடியின் மாதாக்கள்



சேமித்து வைப்பதாகக் குறிப்பிட்டார்.

அவரின் கூற்றுப்படி ஜெட் பெற்றோல் நிலையத்தில் அறுத்துச் சென்ற அந்த மெசினைல் கள்ள மெமறி சிப்பை பொருத்தி இன்னொரு ஜெட் பெற்றோல் நிலையத்தில் உள்ள “சிப் அன் பின்” மெசினுக்கு பதிலாக பாவிக்க முடியும்.

அதன்படி மிகவும் பிஸியான நேரத்தில் சில மணிநேரங்களுக்கு இந்த கள்ள மெமறி சிப் பொருத்தப்பட்ட மெசினை

பொருத்தினால் உடமையாளர்கள் பல நூறு பேரின் கிறடிட்காட் தகவல்களை அதன் பின்னிலக்கத்துடன் பெறலாம் பின்னர் அதனை சாதாரண காட்களுக்கு மாற்றி மோசடிகள் இடம்பெறுவதாக அவ் முகாமையாளர் தெரிவித்தார்.

அவர் மேலும் தெரிவிக்கையில் கள்ள மெமறி சிப் பொருத்தப்பட்ட “சிப் அன் பின்” கருவியை இன்னொரு பெற்றோல் நிலையத்தில் உள்ள கருவிக்குப் பதிலாக மாற்றுவதாக இருந்தால் இந்த மோசடியாளர்களுக்கும் அந்த பெற்றோல் நிலையத்தில் உள்ளவர்களுக்கும் குறிப்பாக அங்கு கடமையில் உள்ளவர்களுக்கும் தொடர்புகள் இருக்க வேண்டும் என்றார்.

மேற்படி சம்பவங்களில் தொடர்புபட்டவர்கள் சிசிரிவியில் பதிவாகி உள்ளதாகவும் அந்த விடியோக்கள் பொலிசாருக்கு வழங்கப்பட்டு உள்ளதாகவும் பெற்றோல் நிலைய நிர்வாகத்தினர் லண்டன் குரலுக்குத் தெரிவித்தனர்.

# ஓரே இரவில் தங்கள் வாழ்வை அழித்த சில இளைஞர்களின் அந்தநாள்

பிரபாகரன் கிருஷ்ணசாமி (22) என்ற இளைஞர் யூன் 25, 2005 நடு இரவில் குத்திக் கொலை செய்யப்பட்டார். வடமராட்சி வல்வெட்டி பகுதியைச் சேர்ந்த இந்த இளைஞர் சம்பவதினத் தன்று இல்பேர்ட் லேன், இல்பேர்டில் உள்ள ஷெல் பெற்றோல் நிலைத்தின் போர்க்கோட்டில் வைத்து குத்தப்பட்டு கொலை செய்யப்பட்டார்.

சம்பவம் பற்றித் தெரியவருவதாவது; இல்பேர்ட் லேன் - ஜேர்சி றோட் மூலையில் இருந்த ஷெல் பெற்றோல் நிலையத்திற்கு யூன் 25, 2005 நடுஇரவு 12:04க்கு பொலிசார் அழைக்கப்பட்டனர். போர்கோட்டில் இளைஞர் ஒருவர் உயிருக்காகப் போராடிக் கொண்டிருந்தார். அம்புலன்ஸ் சேர்விசும் அழைக்கப்பட்டு இளைஞர் கிழக்கு இலண்டன் மருத்துவமனைக்கு கொண்டு செல்லப்பட்டார். கொண்டு செல்லப்பட்டு சிறிது நேரத்தில் அவ்விளைஞர் உயிரிழந்தார். உயிரிழந்த இவ்விளைஞர் அவரது நெருங்கிய உறவினர்களால் பிரபாகரன் கிருஷ்ணசாமி என அடையாளம் காணப்பட்டார். இவர் கத்திக் குத்தால் ஏற்பட்ட காயத்தால் கொல்லப்பட்டதாக மறுநாள் மேற்கொள்ளப்பட்ட மரண விசாரணையில் உறுதிப்படுத்தப்பட்டது.

இளைஞர் குழுக்களின் வன்முறைச்



கொலையாளி சிறிநவதீபன்

சம்பவங்களில் ஈடுபட்டிருந்தாலும் பின்னர் சற்று ஒதுங்கி; ஒக்ஸ்போர்டில் உள்ள பெற்றோல் ஸ்ரேசனில் பணிபுரிந்த பிரபாகரன், உறவினர் ஒருவரின் திருமணத்தில் கலந்து கொள்ள லண்டன் வந்திருந்ததாகவும் அப்போதே இச்சம்பவம் இடம்பெற்றதாகவும் கூறப்பட்டது. பெற்றோல் நிலையத்துக்கு தனது நண்பர்களுடன் பிரபாகரன் வந்துள்ளார். அங்கு வந்த மற்றுமொரு இளைஞர் குழு பிரபாகரனை கத்தியால் குத்த அவருடன் வந்த நண்பர்கள் தப்பியோடினர்.

இப்படுகொலைச் சம்பவம் தொடர்பான விசாரணைகளை டிசிஐ நொயல் பெஸ்விக்

மேற்கொண்டிருந்தார்.

தந்தை கிருஷ்ணசாமி தலைவர் பிரபாகரன் மீதுள்ள மதிப்பினாலும் விசுவாசத்தினாலும் தனது மகனுக்கும் அவருடைய பெயரையே வைத்ததாக பிரபாகரனின் உறவினர் ஒருவர் குறிப்பிட்டார்.

2000 ஆண்டு முதல் லண்டனில் தமிழ் இளைஞர் குழுக்களுக்கு இடையேயான வன்முறைச் சம்பவங்கள் மிக மோசமடைந்திருந்த நிலையில் அதனை கட்டுப்படுத்த ஸ்கொட்லன்ட் யாட் ஒப்பிரேசன் என்வர் என்ற விசேட பொலிஸ் பிரிவை ஏற்படுத்தியிருந்தது. இதனால் வன்முறைகளை கட்டுப்படுத்த முடிந்ததேயொழிய அவற்றை முற்றாக நிறுத்த முடியவில்லை. ஆயினும் ஒப்பிரேசன் என்வரது வெற்றியும் உதயன் பத்திரிகை, தேசம் சஞ்சிகை மக்கள் மத்தியில் இவ்வன்முறைகள் தொடர்பாக ஏற்படுத்திய விழிப்புணர்வும் வன்முறைகள் மிகவும் மட்டுப்படுத்தப்பட வழிவகுத்தது.

ஒக்ரோபர் 2005ல் பிரபாகரனின் கொலை தொடர்பாக பொலிசார் தீபன் என்று அழைக்கப்படும் சிறிநவதீபன் சிறிரங்கராஜா (24) என்பவரை தேடி வலைவிரித்தனர். தீபனை கைது செய்ய உதவுபவர்களுக்கு 10,000 பவுன் சன்மானம் வழங்கப்படும்

எனவும் பொலிசார் தெரிவித்து இருந்தனர். பெலிஜியம் பொலிசார் வழங்கிய தகவல்களின் அடிப்படையில் டிசம்பர் 7ல் வோட்டர் லூ இரோ ஸ்ரார் ரெயில் நிலையத்தில் வைத்து சிறிநவதீபன் கைது செய்யப்பட்டார்.



பிரபாகரனும் தீபனும் நண்பர்களாக இருந்தவர்கள். பிரபாகரனின் காதலியினுடைய சகோதரி தொடர்பாக எழுந்த சர்ச்சையே இவர்களிடையே இந்த பகையை ஏற்படுத்தி இருந்தது.

ஒரு அற்ப விடயத்திற்காக ஏற்பட்ட வன்மம் 22 வயதுடைய இளைஞர் பிரபாகரனின் உயிரைப் பறித்தது. 27 வயதுடைய இன்னுமொரு இளைஞர் தனது செயலுக்கான தண்டனையாக பெப்ரவரி 28ல் நிதிமன்றம் 15 ஆண்டுகள் சிறைத்தண்டனையை வழங்கியுள்ளது. ஒரு வகையில் தீபனுடைய இளமைக் காலமும் பறிக்கப்பட்டு எதிர் காலமும் இருளாகவே உள்ளது. அவர் ஏற்கனவே பிரித்தானிய சிறைகளில் வாழும் 200க்கும் மேற்பட்ட இளைஞர்களில் ஒருவராக உள்ளார்.

## சைவ ஆலயங்களில் விசேட தினங்களை ஒரே தினத்தில் நிகழ்த்த உடன்பாடு



லண்டன் சைவப் பெருமக்களுக்கு நீண்டகாலமாக தலையிடியாக இருந்து வரும் ஒரு விடயம் வெவ்வேறு நாட்களில் விசேட தினங்களுக்கான பிரார்த்தனைகள் இடம்பெறுவது. ஒரு சில ஆலயங்கள் இரு தினத்திலும் இன்னும் சில ஆலயங்கள் அடுத்த நாளோ அல்லது அதற்கு முதல்நாளோ விசேட பூசைகளை மேற்கொள்கின்றன.

இது பற்றி வோல்தம்ஸ்ரோ கற்பக விநாயகர் ஆலயப் பிரதம குருக்கள் - சிவ ஸ்ரீ பா வசந்த குருக்களிடம் கேட்ட போது “வாக்கிய, திருக்கணித கணிப்புகளில் ஏற்படும் நேர மாற்றம் ஒன்று என்றும் மற்றது இலங்கை, இந்தியாவில் நடைபெறும் அதேதினத்தில் இங்கும் கடைப் பிடிக்க முற்படுவது” என்றார்.

அவர் மேலும் கூறுகையில் “இலங்கை, இந்தியாவில் சூரியோதயமும் லண்டனில் சூரியோதயமும் ஒரே நேரத்தில் நடைபெறுவதில்லை. அதனால் சூரியோதத்தை வைத்து

மேற்கொள்ளப்படும் கணிப்புகளும் மாறும். ஆனால் சில ஆலயங்கள் அதனை கவனிக்காது இலங்கையில் இந்தியாவில் உள்ளவர்களுக்கு வாழ்த்தச் சொல்வதற்காக அங்கும் இங்கும் ஒரே காலத்தில் விசேட தினங்களை அனுஸ்டிக்க முற்படுகிறார்கள்.

விரதங்களைப் பொறுத்த வரைக்கும் பக்தர்கள் தங்களுக்கு அருகில் உள்ள கோயில் சிவாச்சாரியாரோடு பேசி அதனைச் செய்வார்கள். ஆனால் சிவராத்திரி மிக மிக முக்கியமான சிவ விரதம். அதனை நடுநிசியில் சதுர்த்தித் திதியில் மேற்கொள்ள வேண்டும்.

தைப்பொங்கல், வருடப்பிறப்பு, தீபாவளி, நவராத்திரி போன்ற தினங்களையும் இங்குள்ள ஆலயங்கள் ஒரே நாளில் கொண்டுவருவது அடியார்களுக்கு சௌகரியமாக இருக்கும்.

ஆனால் இந்த ஆலயங்களுக்குள் ஒரு உடன்பாட்டைக் கொண்டுவருவது

என்பது தெரியவில்லை. கஸ்டமாகத்தான் இருக்கிறது. சைவ மாநாடுகளிலும் ஒவ்வொரு வருடமும் தீர்மானங்கள் எடுத்துக் கொண்டுதான் இருக்கினம் ஆனா ஆலயங்கள் வெவ்வேறு வழிகளைப் பின்பற்றினம்.

என்னைப் பொறுத்தவரைக்கும் பெரும் பாலானவர்களும் ஒப்புக்கொள்வார்கள், இங்கு சூரியோதயத்தை வைத்து கணிக்கப்படுவதற்கு ஏற்ப தினங்களை கொண்டுவருவது தான் சிறந்தது.” என்றும் அவர் தெரிவித்தார்.

லண்டனிலும் அவுஸ்திரேலியாவிலும் ஒரே நேரத்தில் புத்தாண்டு பிறப்பதில்லை 12 மணிநேர வித்தியாசம் உள்ளது. அது போலத்தான் இந்த தினங்களும் சூரியோதத்தை ஒட்டியே கணிக்கப்படுகிறது அதை சிலர் விளங்கிக் கொள்ள மறுக்கிறார்கள் என்கிறார் ஒரு பக்தர்.

தற்பொழுது இங்குள்ள குறிப்பாக லண்டனில் உள்ள பெரும்பாலான

ஆலயங்கள் முக்கிய தினங்களை ஒரே நாளில் மேற்கொள்வதற்கு ஓரளவு ஒப்புக் கொண்டுள்ளன. அதன்படி பெரும்பாலான ஆலயங்கள் மார்ச் 5ல் சிவராத்திரியை அனுஸ்டித்தனர்.

எதிர் காலத்தில் கலண்டர்கள் தயாரிக்கப்படுவதற்கு முன்னர் லண்டனில் உள்ள சைவப் பெரியார்கள் ஒன்றுகூடி முக்கிய தினங்களில் உடன்பாட்டை எட்டுவது என்றும் பேச்சளவில் ஒப்புக் கொள்ளப்பட்டு உள்ளது.

ஸ்ரீ கற்பக விநாயகரின் உதவி

மார்ச் 15ல் வோல்தம்ஸ்ரோ ஸ்ரீகற்பக விநாயகர் ஆலயத்தில் 108 கலச யாகம் இடம்பெற்றது. இதற்கு பிள்ளையார் பட்டி டாக்டர் பிச்சைக் குருக்கள் தலைமை தாங்கினார். இதில் சேர்க்கப்பட்ட நிதியில் ஆலயச் செலவு போக மிகுதி தாயக மக்களின் மேம்பாட்டிற்காக வெண்புறா அமைப்பிற்கு வழங்கப்பட்டதாக ஆலய நிர்வாகத்தினர் தெரிவித்தனர்.



## நீங்களும் ஒருக்கா திங் பண்ணுங்கோ

ஜெயதேவன் குழுவினருடன் கொழும்பு விஜயத்தை master mind பண்ணியதாக முவரின் பெயரை சில பத்திரிகைகள் குறிப்பிட்டு இருந்தன. அவர்கள் அமிர்தலிங்கம் பகீரதன் (காலம் சென்ற கூட்டணித் தலைவர் அமிர்தலிங்கத்தின் இரண்டாவது மகன்.) முன்னாள் ஈபிஆர்எல்எப் பிரதிநிதி தம்பா என்றழைக்கப்படும் தம்பையா மற்றும் மாணிக்கம் நகுலேந்திரனாம்..... இதென்ன கோதாரி!! இவர்கள் கதை சொல்ல ஜெயதேவன் கட்டுப்பாடும் காலமா?

ஜெயதேவனில் பலருக்கு கோபம் இருப்பது நியாயம் தான். அதுக்கு வேணுமென்டா உண்டியலான் பொறுக்கி என்று டேட்டி சேது பாணியில் வெப்பசட்டில் எழுதித்தள்ளலாம். அதுக்கும் ஆறுதல் இல்லாட்டி போன் எடுத்து நாலு தாசணத்தில பேசலாம். இப்படியான ஈழத் தமிழர்களின் ஜென்டில்மென் முறைகளையெல்லாம் விட்டுக் கூட இந்த தம்பையா பகீரதன் குறாப் போட ஈக்குவலா ஜெயதேவனை எழுதக் கூடாது. this is very bad. don't do it.

இரவி அருணாச்சலம்

புழுகுவது என்னவெனில்:

மேற்குறிப்பிட்ட தலைப்பை ஒரு பேப்பரில் பார்த்திருப்பீர்கள். இந்த இரவி அருணாச்சலம் முன்னாள் NLFTன் ஒரு பெரிய தூண். தலைவர் பிரபாகரனைப் பற்றிப் பல கவிதைகள் வடித்தவர். அவற்றை தலைவர் வாசித்ததனால்.... இரவி அருணாச்சலம் எழுதியது என்னவெனில்.... என்று தான் கட்டுரை எழுத வேண்டி வரும்.

கதை அளப்பதில் அருணாச்சலம் அண்ணை அருணாச்சலம் அண்ணை தான். அண்மையில்

காலம் சென்ற எழுத்தாளர் சுஜாதா தன்னை அரவணைத்த விடயத்தையும் சுஜாதாவின் தமிழீழப் பற்றையும் ஒரு world exclusive ஆக எழுதி இருக்கிறார். சுஜாதா உயிருடன் இருக்கும் போது ஏன் இந்தக் கட்டுரையை எழுதவில்லை? இனியாவது ஆட்கள் மண்டையை போடு மட்டும் பொறுத்திருக்காமல் உடனயே தனது அனுபவங்களை அண்ணை எழுதி எங்களை மகிழ்விக்க வேண்டும்.

அண்ணை அந்தக் கட்டுரையில் சரித்திர முக்கியத்துவம் வாய்ந்த சம்பவம் ஒன்றையும் சொல்கிறார்..... தான் தமிழ் பேசிய முறையைப் பார்த்து எழுத்தாளர் சுஜாதா குடும்பத்தினர் ஆச்சரியப்பட்டனராம். லண்டனில் இருந்து வந்து இவ்வளவு அழகாக தமிழ் கதைக்கிறியன் என்று பெரிய சொக்காம்!!! நல்ல வேளை அண்ணை இங்கிலீசில் கதைக்கவில்லை. லண்டனில் இருந்து வந்த அண்ணை அருணாச்சலத்தின் இங்கிலீசை கேட்டிருந்தால் முழு சுஜாதா குடும்பமுமே ஆச்சரியத்தில் மண்டையை போட்டிருக்கும்!!!

சிறிலங்கா தயாரிப்புகளை

பகிஸ்கரிப்போம்:

Sri Lankan Air Lines பகிஸ்கரிப்போம் உணவுப் பண்டங்களைப் பகிஸ்கரிப்போம் என்று சில மாதங்களுக்கு முன் இங்கிலிசு புலி கணக்காளர் பேதுருப்பிள்ளை தலைமையில் கொஞ்சப் பேர் வெளிக்கிட்டவ. இப்ப ஒருத்தரோட சத்தத்தையும் காணவில்லை. இந்த பகிஸ்கரிப்பு போராட்டம் எந்த அளவில் நிக்ந்து என்று பாப்பம் என்றால் ஒரு அசுமாத்தத்தையும் காணவில்லை. பேதுருப் பிள்ளை ஐயாவைக் கண்டால் ஒருக்கா கேட்டுச் சொல்லுங்கோ. நான் வாங்கின சினி சம்பலை சாப்பிடவா?

விடவா? என்று. ஏனென்றால் expiry date கிட்டுது.

எல்லோரும் கோரசா பாடுங்கோ.....

நாவுச் சுவைக்கு

நம் தாயை விலை பேசுவோம்...

நாலு காசுக்கு

நம் நாட்டை விலை பேசுவோம்...

நாயென நம்மை

உதைத்தவன் கால்களை நக்குவோம்...

come on இன்னொருக்கா

நவுச் சுவைக்கு.....

தீபம் புதிய சின்னத்திரை

தொடர்:

தீபம் தொலைக் காட்சி நிகழ்ச்சிகளை விட தீபம் காரியாலயத்தில் நடக்கும் நிகழ்ச்சிகள் மிகவும் தரமானவை. ஸ்டன்ட் இல்லாத அடிப்பாடுகள். இசை இல்லாத காதல் காட்சிகள். இப்படி பல புதுமையான விடயங்கள் ஆபிசுக்குள் நடக்கின்றன. அண்மையில் தீபத்தில் பணிபுரியும் ஊழியர் ஒருவர் உயர் அதிகாரியால் தாக்கப்பட்டதுடன் வேலையில் இருந்தும் நீக்கப்பட்டு உள்ளார். தொடரும்....

லூசியம் சிவனுக்கு ஏனிந்த

சோதனை:

போற பஸ்ஸில் சும்மா தொத்தக் கூடாது என்று ஊரிலை சொல்றவை. இந்த சச்சியும் இதைக் கொஞ்சம் கடைப்பிடிச்சிருக்கலாம். உவர் ஜெயதேவன் கோஸ்டியோட போற பிளேனில் ஏறிப் போனதாலை இப்ப சங்கடப்படுகிறார். பிளேன் சும்மா போகுது என்டாப் போல ஏறிக் குந்துகிறதே?? எங்க போகப் போகுது என்று சும்மாவாவது விசாரிக்க வேண்டாமே.

ஈரோஸில் இருந்து பல்டியடித்து ஈபிக்குப்

பேராசிரியர் பெக்கோ

போய் அங்கிருந்து உலகத்து மார்க்ஸிசம் எல்லாம் கதைச்சு உலகப் புரட்சியே நடத்தி களைச்சுப் போய் பிறகு முழு பல்டியடித்து சிவனே என்று லூசியம் சிவன் கோயிலில் புக்கையை சாப்பிட்டுக் கொண்டு இருக்கிறது தானே.

அதைவிட்டுட்டு கோயில் மேளம் மாதிரி இரண்டு பக்கத்திலும் அடி வாங்கிறார். வாயைக் கொடுத்து எதையோ பழுதாக்கக் கூடாது என்று சும்மாவே பழசுகள் சொல்லி வைச்சிருக்குதுகள். சச்சி உண்டியலான் No 2 என்று பெயரெடுக்காட்டி சரி.

இடையாள சைக்கிள்:

ஆர் என்ன தான் சொன்னாலும் குரலுக்கு அப்பிடி ஒரு மவுசு. சைவத்தை முன்னேற்ற வெளிக்கிட்ட சங்கம் பேராசிரியர் பெக்கோ பகுதியை போட்டோ கொப்பி எடுத்து குடுக்கினமாம். ஆனா அதுக்குள்ளும் ஒரு குசம்பு என்ன தெரியுமோ? அதில தங்களுக்கு பிடிக்காத கோயிலின் பெயரைப் போட்டு அவை தான் உந்த போட்டோ கொப்பி விளையாட்டு என்ற மாதிரி ஒரு twist பண்ணினமாம். இடையாள சைக்கிள் ஓடினமாம். எப்ப ஈழத் தமிழன் சொந்தப் பெயரில் பிட் நோட்டிஸ் அடித்திருக்கிறான். இது கூடத்தெரியாமா எப்பிடி உவையன் தலைவரா வரியினம் என்று தெரியேல்ல.

இடையாள சைக்கிள் ஓடுறதிலை உந்த மானிப்பாய் கோஸ்டியாளுக்கு நிகர் அவையே தான். சிலவேளை உந்த மானிப்பாய் இந்து பழைய மாணவர் சங்கத்தில் இடையாள சைக்கிள் ஓடுறதுக்கு ஸ்பெசல் ரியூசன் குடுக்கினம் போல. கோயிலால கழட்டி விட்டுட்டா கோபம் வரத்தான் செய்யும். கை துருதுருக்கும் தான். இருந்தாலும் இடையாலை ஓடேக்கையும் கவனமா மாட்டுப்படாம ஓடோனும்..

## வோல்தம்ஸ்ரோ கற்பக விநாயகர் ஆலயம்

2 - 4 Bedford Rd, Walthamstow, London, E17 4PX Tel: 020 8527 3819

### விசேட தினங்கள்

வசந்த நவராத்திரி அலங்காரத் திருவிழா 06 ஏப்ரல் 2008

தேர் 14 ஏப்ரல் 2008 திங்கட் கிழமை மாலை 7.00 - 9.00 மணி

### மாதாந்த காயத்திரி அம்மன் வழிபாடு

காயத்திரி யாக வழிபாடு ஞாயிற்றுக் கிழமைகளில்

09 மார்ச் 2008


27 ஏப்ரல் 2008

18 மே 2008

8 யூன் 2008

காலை 10 மணிக்கு விசேட அபிஷேகத்தைத்

தொடர்ந்து விசேட பூசை 108 காயத்திரி ஜப சமர்ப்பணம், திருவீதியுலா.



மங்கள நிகழ்ச்சிகளுக்கு மேளம் நாதஸ்வரம் ஏற்பாடு செய்து தரப்படும்.

உண்மைகள் உறங்குவதில்லை.